

## UTTAN ÚR HEIMI



# Danmark verður álopið fyrr ella seinni

**Danir eiga at  
fyrirreika seg til eina  
yvirgangsatsókn, tí  
hon kemur fyrr ella  
seinni.**

## YVIRGANGUR

Árni Joensen:  
fartekst@mail.dk

Bretsku myndugleikarnir  
hava leingi ávarað fólkið  
um, at ein yvirgangsatsókn

fór at koma. Tað sama eiga  
teir donsku myndugleik-  
arnir at gera, tí danir sleppa  
heldur ikki undan einari  
atsókn.

Felagsskapurin, sum  
hefur átikið sær ábyrgdina  
av bumbuatsóknunum í  
London, hevur samstundis  
gjørt greitt, at Italia og  
Danmark eru eisini álops-  
mál, danir eiga at fyrirreika  
seg til, hvat kann henda.

Tað heldur Mekkel  
Vedby-Rasmussen, lektari

og granskari í trygdar-  
politiskum viðurskiftum.  
Hann sigur við Politiken, at  
tað ber ikki til at siga, um  
atsóknin verður í morgin  
ella um tíggu ár, men  
hinvegin er tað rætt at  
ímynda sær, at hon kemur  
fyrr ella seinni.

-Álopið á London vísir,  
at vandin er har. Eg haldi  
ikki, at vit hava fleiri  
viðgongd fólki nú enn fyri  
hundrað árum síðani, men  
tey hava nógv størri møgu-

leikar nú, og tað eiga vit at  
hava í hugsa, sigur Mikkel  
Vedby-Rasmussen við  
Politiken.

Ein annar danskur grans-  
kari, Anja Dalgaard-Niel-  
sen, heldur ikki, at vandin  
fyri yvirgangi er líka stórur  
í Danmark sum í Bretlandi,  
sjálvt um Danmark er við í  
kríggi í Afganistan og Irak,  
og sjálvt um Anders Fogh  
Rasmussen, forsætisráðharri,  
styðjar Tony Blair og George W.

Bush. Anja Dalgaard-  
Nielsen ásannar tó, at  
vitjanin hjá Bush í  
Danmark fyrr í vikuni  
hefur minst fólki á, at  
Danmark er við í krígunum  
ímóti yvirgangi.

-Vitjanin hevur havt bæði  
góða og ringa ávirkan,  
sigur hon.

Fregnartænastan hjá  
donsku lögregluni, PET,  
hefur biðið lögregluna vera  
á varðhaldi, men tænanastan  
sigur seg ikki hava nakra

ábending um, at yvirgangs-  
menn fyrirreika álop í  
Danmark. Men danska lut-  
tøkan í krígunum í Irak ger,  
at landið má metast sum  
eitt álopsmál hjá  
muslimskum yvirgangs-  
monnum, sigur PET.

Bendt Bendtsen, varafor-  
sætisráðharri, segði í gjár,  
at lögreglan fer at økja  
eftirlitið við ávísam pláss-  
um kring landið.

# Sosialurin

Lesið Sosialin  
-tað loysir seg!